



TWEGIBIET TAL-KUMMISSJONI EWROPEA

GĦAR-RAPPORT SPECJALI TAL- QORTI EWROPEA TAL-AWDITURI

Istituzzjonijiet tal-UE u COVID-19

Ingħata rispons rapidu iżda għad fadal sfidi biex isir l-aħjar użu mill-innovazzjoni u l-flessibbiltà mmexxija mill-kriżi

Kontenut

I. INTRODUZZJONI ĠENERALI GĦAT-TWEGĪBIET TAL-KUMMISSJONI.....	2
II. IL-KUMMISSJONI TWIEĠEB GĦAR-RAKKOMANDAZZJONIJIET TAL-QEA	2
Rakkomandazzjoni 1 - L-inklużjoni ta' tfixkil fit-tul u l-kooperazzjoni interistituzzjonali fil-pjanijiet ta' kontinwità tan-negozju	2
Rakkomandazzjoni 2 - Aktar żvilupp tad-diġitalizzazzjoni tas-servizzi amministrattivi	3
Rakkomandazzjoni 3 - Valutazzjoni tal-adegwatezza ta' modi ġodda ta' ħidma fl-ambjent ta' wara l-COVID-19	3

Dan id-dokument jippreżenta t-twegġibiet tal-Kummissjoni Ewropea għall-osservazzjonijiet ta' Rapport Speċjali tal-Qorti Ewropea tal-Awdituri, f'konformità mal-Artikolu 259 tar-Regolament Finanzjarju u għandu jiġi ppubblikat flimkien mar-Rapport Speċjali.

I. INTRODUZZJONI ĠENERALI GĦAT-TWEGĪBIET TAL-KUMMISSJONI

Il-Kummissjoni tapprezza r-risultat pożittiv ġenerali tar-rapport tal-awditjar u r-rikonossiment tar-rispons f'waqt u flessibbli tagħha. Il-Kummissjoni tilqa' wkoll l-approċċ li jfhares 'il quddiem meħud mill-Qorti tal-Awdituri fir-rakkomandazzjonijiet tagħha.

Ir-rakkomandazzjonijiet iqisu x-xogħol mibdi mill-Kummissjoni. F'konformità mal-ewwel rakkomandazzjoni, tnedja eżerċizzju ta' tagħlimiet meħuda mis-Segretarjat Ġenerali tal-Kummissjoni li jinvolvi s-servizzi ta' appoġġ ewlenin kollha. Il-konklużjonijiet ta' dan l-eżerċizzju se jikkontribwixxu għal rieżami tal-proċeduri, il-proċessi u l-għodod tal-kontinwità tal-operat tal-Kummissjoni biex tadatta ruħha għall-ambjent ta' wara l-COVID-19.

Bl-istess mod, l-ispinta għad-diġitalizzazzjoni tal-amministrazzjoni tal-Kummissjoni diġà bdiet qabel il-kriżi tal-COVID-19, iżda l-kriżi tat spinta ulterjuri lil din l-inizjattiva, li rriżultat fit-tnedija aċċellerata tal-għodod ta' kollaborazzjoni u t-tisfih taċ-ċibersigurtà. Din il-ħidma se tkompli taħt l-istrategija diġitali l-ġdida li jmiss tal-Kummissjoni.

Fl-aħħar nett, il-pandemija tal-COVID-19 biddlet il-mod kif jaħdem il-persunal tal-Kummissjoni. Fl-24 ta' Marzu 2022, ġiet adottata d-Deċiżjoni dwar il-Ħin tax-Xogħol u x-Xogħol Ibridu. Hija tintroduċi arrangamenti ta' ħidma ibridi u orjentati lejn ir-risultati. Klawżola ta' rieżami fid-Deċiżjoni se tippermetti lill-Kummissjoni tivvaluta l-modi l-ġodda ta' ħidma tal-ambjent ta' wara l-COVID-19. Fil-5 ta' April 2022, il-Kummissjoni adottat Strategija ġdida għar-Riżorsi Umani kif ukoll Komunikazzjoni dwar l-Ekoloġizzazzjoni tal-Kummissjoni - it-tnejn li huma b'kont meħud tat-tagħlimiet meħuda mill-kriżi - kif ukoll il-pjanijiet ta' azzjoni li jakkumpanjawha.

II. IL-KUMMISSJONI TWIEĠEB GĦAR-RAKKOMANDAZZJONIJET TAL-QEA

Rakkomandazzjoni 1 - L-inklużjoni ta' tfixkil fit-tul u l-kooperazzjoni interistituzzjonali fil-pjanijiet ta' kontinwità tan-negozju

Data mmirata għall-implimentazzjoni: l-ewwel trimestru tal-2023

Il-Kummissjoni taċċetta r-rakkomandazzjoni safejn tirrigwarda lilha.

Il-Kummissjoni tixtieq tenfasizza li, filwaqt li dispożizzjonijiet speċifiċi għal tfixkil fit-tul u kooperazzjoni interistituzzjonali ma kinux esplicitament parti mill-pjanijiet ta' kontinwità tan-negozju, l-arrangamenti sottostanti għal adattament rapidu għall-kriżi tal-COVID-19 kienu fis-seħħ. Il-Kummissjoni nediet eżerċizzju ta' tagħlimiet meħuda kmieni fl-2022 u se taggorna l-pjanijiet ta' kontinwità tal-operat f'konformità mal-konklużjonijiet tagħha u mar-rakkomandazzjonijiet tal-Qorti.

Il-Kummissjoni tinnota li, filwaqt li hija impenjata li tintegra l-kooperazzjoni interistituzzjonali fil-pjanijiet ta' kontinwità tan-negozju, dan jiddependi wkoll fuq l-impenn tal-istituzzjonijiet l-oħra.

Rakkomandazzjoni 2 - Aktar żvilupp tad-digitalizzazzjoni tas-servizzi amministrattivi

Data mmirata għall-implimentazzjoni: ir-raba' trimestru tal-2023

Il-Kummissjoni ttenni l-impenn tagħha li tkompli ssaħħa id-digitalizzazzjoni tas-servizzi amministrattivi u taċċetta r-rakkomandazzjoni.

(a) L-avanz tal-introduzzjoni ta' flussi ta' xogħol mingħajr karti u l-estensjoni tal-użu ta' firem elettronici, inklużi firem elettronici kwalifikati;

Il-Kummissjoni taċċetta r-rakkomandazzjoni 2a. Madankollu, minħabba l-komplessità teknika u l-ammont ta' sistemi tal-IT involuti, il-Kummissjoni ma tistax tiggarrantixxi li sar-raba' trimestru tal-2023 tkun seħħet integrazzjoni sħiħa tal-firma elettronika (EU Sign) fis-Sistemi tal-IT korporattivi kollha tal-Kummissjoni. Il-Kummissjoni diġà tipprovdi firem elettronici kwalifikati bbażati fuq il-web lill-Uffiċjali Awtorizzanti b'Sottodelega u se tespandi l-użu ta' firem elettronici kwalifikati għal kull sistema/process identifikat bħala li jista' jibbenefika mill-użu tagħhom fiż-żmien indikat.

(b) il-monitoraġġ u l-estensjoni tal-użu ta' fatturi elettronici.

Il-Kummissjoni taċċetta r-rakkomandazzjoni 2b. Il-programm tal-akkwist elettroniku, li qed jiġi żviluppat, se jinkludi l-pass tal-fatturazzjoni elettronika. Dan se jikkontribwixxi għal estensjoni tal-użu ta' fatturi elettronici.

Rakkomandazzjoni 3 - Valutazzjoni tal-adegwatezza ta' modi godda ta' ħidma fl-ambjent ta' wara l-COVID-19

Data mmirata għall-implimentazzjoni: it-tieni trimestru tal-2024

Il-Kummissjoni taċċetta r-rakkomandazzjoni 3, is-subrakkomandazzjonijiet tagħha, u tinnota li d-Deciżjoni adottata reċentement dwar il-Ħin tax-Xogħol u x-Xogħol Ibridu tinkludi klawżola ta' rieżami li tippermetti lill-Kummissjoni tevalwa l-implimentazzjoni tad-Deciżjoni fi tmiem Settembru 2023. Il-Kummissjoni se tivvaluta jekk humiex meħtieġa aġġustamenti għad-Deciżjoni, wara konsultazzjoni mat-trejdjunjins.